



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1456/4 – 2006 ජූලි 31 වැනි සඳුදා – 2006.07.31

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සිඵල් 1/64.

(40 වැනි අධිකාරය වූ) මහජන ආරක්ෂක ආඥාපනත

(40 වැනි අධිකාරය වූ) මහජන ආරක්ෂක ආඥාපනතේ 5 වැනි වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2006 ජූලි මස 31 වැනි දින,
කොළඹ දී ය.

නියෝග

2005 අගෝස්තු මස 13 වැනි දින අංක 1405/14 දරන අති විශේෂ ගැසට් පත්‍රයේ පළ කරනු ලැබූවා වූ ද, මහජන ආරක්ෂක ආඥාපනතේ 24 වගන්තිය ප්‍රකාරව බලාත්මකව පවතින බවට සලකනු ලබන්නා වූ ද, කලින් කළ සංශෝධිත 2005 අංක 1 දරන හදිසි අවස්ථා (විවිධ විධිවිධාන සහ බලතල) නියෝගවල 58 වැනි නියෝගයට ඉක්බිතිවම පහත දැක්වෙන අද්‍රුත් නියෝගය ඇතුළත් කිරීමෙන් එම නියෝග මෙයින් තවදුරටත් සංශෝධනය කරනු ලැබේ:-

“පොලිස් නිලධාරියකුගේ හෝ සන්නද්ධ හමුදාවල සාමාජිකයකුගේ හෝ මරණය සිදු කරනු ලැබූ අවස්ථාවක රාජ්‍ය ආරක්ෂක ලේකම්වරයා විසින් ක්‍රියා කළ යුතු බව.

58අ. මේ නියෝගයේ ඉහතින්ම වූ විධිවිධානවල කුමක් සඳහන් වුව ද, යම් පොලිස් නිලධාරියකුගේ හෝ සන්නාහසන්නද්ධ හමුදාවල සාමාජිකයකුගේ මරණය සිදු කරනු ලැබූ අවස්ථාවක, ජාතික ආරක්ෂාවේ යහපත උදෙසා හෝ මහජන සාමය පවත්වා ගෙන යාම හෝ ආරක්ෂා කිරීම සඳහා රාජ්‍ය ආරක්ෂාව පිළිබඳ විෂයය හාර අමාත්‍යවරයාගේ ලේකම්වරයා විසින් පනවනු ලබන පරිසීමා කිරීම් සහ කොන්දේසිවලට යටත්ව, මෘත ශරීරය ආදාහනය කිරීම හෝ භූමදානය කිරීම සඳහා අවශ්‍ය සියලු පියවර ගන්නා ලෙස රාජ්‍ය ආරක්ෂාව පිළිබඳ විෂයය හාර අමාත්‍යවරයාගේ අමාත්‍යාංශයේ ලේකම්වරයා විසින් අවස්ථාවෝචිත පරිදි, පොලිස්පතිවරයාට හෝ ශ්‍රී ලංකා යුද්ධ හමුදාවේ හමුදාපතිවරයාට හෝ ශ්‍රී ලංකා නාවික හමුදාවේ හමුදාපතිවරයාට හෝ ශ්‍රී ලංකා ගුවන් හමුදාවේ හමුදාපතිවරයාට හෝ උපදෙස් දීම නිත්‍යානුකූල වන්නේ ය.”.

08-626